



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1471/12 – 2006 නොවැම්බර් 14 වැනි අඟහරුවාදා – 2006.11.14

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 19/72 (II)

1972 අංක 10 දරන නැව් නියෝජිතයන්ට බලපත්‍ර ලබාදීමේ පනත

1972 අංක 10 දරන නැව් නියෝජිතයන්ට බලපත්‍ර ලබාදීමේ පනතේ 3(5) වගන්තිය සමග කියවිය යුතු එම පනතේ 10 වැනි වගන්තිය යටතේ වරාය හා ගුවන් සේවා අමාත්‍යවරයා විසින් සාදන ලද නියෝගය.

මංගල සමරවීර,
වරාය හා ගුවන් සේවා අමාත්‍ය.

2006 නොවැම්බර් මස 13 වැනි දින,
කොළඹ දිය.

නියෝගය

1996 ජනවාරි මස 12 වැනි දින අංක 905/13 දරන අති විශේෂ ගැසට් පත්‍රය මගින් සංශෝධිත 1991 ඔක්තෝබර් මස 17 වැනි දින අංක 684/9 දරන අති විශේෂ ගැසට් පත්‍රයේ පළ කරන ලද 1991 නැව් නියෝජිතයන්ට (බලපත්‍ර ලබාදීමේ) නියෝගවල 8 වැනි නියෝගය ඉවත්කොට ඒ වෙනුවට පහත දැක්වෙන නියෝගය ආදේශ කිරීමෙන්දින සිට බලපත්වන පරිදි එම නියෝගය තවදුරටත් මෙයින් සංශෝධනය කරනු ලැබේ.

“8 (1) ප්‍රධානයන් දහයක් හෝ ඊට අඩු ප්‍රමාණයක් නියෝජනය කරමින් නැව් නියෝජිතයකු විසින් බලපත්‍රලාභියකු සඳහා ගෙවනු ලබන වාර්ෂික ගාස්තුව, රාජ්‍ය හෝ පොදුගලික සමාගමක් සම්බන්ධයෙන් වන විට රුපියල් තිස්පන් දහසක් විය යුතු අතර සෑම අතිරේක ප්‍රධානයක් සඳහා ම රුපියල් පන්සියය බැගින් විය යුතු ය.

(2) බලපත්‍රයක් සඳහා වූ සෑම ඉල්ලීමක් ම නියමිත බලපත්‍ර ගාස්තුව සමග ඉදිරිපත් කළ යුතුය. බලපත්‍රයක් සඳහා වූ ඉල්ලීමක් ප්‍රතික්ෂේප කරනු ලැබූ අවස්ථාවක රුපියල් පන්දහසක් ආපසු නොගෙවනු ලැබිය යුතු ය.

(3) මෙහි පහත දක්වා ඇති වෙනස් කිරීම්වලට අනුකූලව බලපත්‍රලාභියා විසින් අදාළ ගාස්තු ගෙවනු ලැබිය හැකි ය.

- | | |
|---|--------------|
| (අ) නියෝජිතභාවය මාරු කිරීමේදී බලපත්‍රයට එක් එක් ප්‍රධානයන් ඇතුළත් කිරීම සඳහා | - රු. 10,000 |
| (ආ) බලපත්‍රයක් නිකුත් කිරීමෙන් පසු බලපත්‍රයට ප්‍රධානයකු ඇතුළත් කිරීම සඳහා (බලපත්‍රය ප්‍රතික්ෂේප කරනු ලැබුවහොත්, ගාස්තුව ආපසු නොගෙවිය යුතුය.) | - රු. 2,000 |
| (ඇ) බලපත්‍රයේ නම ඇතුළත් කර නැති ප්‍රධානයකට අයත් යාත්‍රාවක විශේෂිත පැමිණීම සම්බන්ධයෙන් කටයුතු කිරීම සඳහා යාත්‍රාවකට අදාළ බලපත්‍රයක් නිකුත් කිරීම සඳහා (බලපත්‍රය ප්‍රතික්ෂේප කරනු ලැබුවහොත්, ගාස්තු ආපසු නොගෙවිය යුතු ය.) | - රු. 1,000” |